

ఇజ్రాయెల్ పార్లమెంట్ - నెస్సెట్ను ఉద్దేశించి ప్రసంగించిన ప్రధాన మంత్రి (ఫిబ్రవరి 25, 2026)

ఫిబ్రవరి 25, 2026

ప్రధాన మంత్రి శ్రీ నరేంద్ర మోదీ ఈ రోజు జెరూసలెంలో నెస్సెట్ యొక్క ప్రత్యేక సమావేశంలో ప్రసంగించారు. ఇజ్రాయెల్ పార్లమెంట్ను ఉద్దేశించి ప్రసంగించిన మొదటి భారతీయ ప్రధాన మంత్రిగా ఆయన గుర్తింపు పొందారు.

2. నెస్సెట్ వద్దకు చేరుకున్న తర్వాత, నెస్సెట్ స్పీకర్, గౌరవనీయులైన శ్రీ అమీర్ ఒహానా ప్రధాన మంత్రిని సాదరంగా ఆహ్వానించారు మరియు ఘన స్వాగతం పలికారు. ఇజ్రాయెల్ ప్రధాన మంత్రి, గౌరవనీయులైన శ్రీ బెంజమిన్ నెతన్యాహు; ప్రతిపక్ష నాయకుడు, గౌరవనీయులైన శ్రీ యైర్ లాపిడ్; మరియు స్పీకర్ ఒహానా ప్రధాన మంత్రి ప్రసంగానికి ముందు సమావేశంలో ప్రసంగించారు, భారతదేశం-ఇజ్రాయెల్ సంబంధాల కొరకు బలమైన ద్వైపాక్షిక మద్దతును వ్యక్తం చేశారు.

3. తనకు ఈ ప్రత్యేక గౌరవం అందించినందుకు స్పీకర్కు ధన్యవాదాలు తెలియజేయడం ద్వారా ప్రధాన మంత్రి తన ప్రసంగాన్ని ప్రారంభించారు. భారతదేశం మరియు ఇజ్రాయెల్ మధ్య స్నేహం యొక్క బలమైన బంధాలను ప్రధానంగా పేర్కొంటూ, రెండు దేశాల ప్రజల మధ్య ఎన్నో ఏళ్లనాటి పౌర సంబంధాలు మరియు సాంకేతికత, ఆవిష్కరణ, రక్షణ, భద్రత మరియు వ్యూహాత్మక సమన్వయాల ఆధారంగా బలమైన సమకాలీన భాగస్వామ్యాన్ని పంచుకుంటున్నారని ప్రధానమంత్రి పేర్కొన్నారు. వ్యవసాయం, గ్రామీణాభివృద్ధి, నీటి నిర్వహణ, స్థిరత్వం మరియు సంస్థలో సహకారం ఆధారంగా ప్రజల మధ్య ఉత్సాహభరితమైన సంబంధాలు తమ బంధానికి చురుకైన దృక్పథాన్ని అందించాయని ఆయన పేర్కొన్నారు. ఇరు దేశాల మధ్య చారిత్రక సంబంధాలు మరియు ఇరు-వైపులా ప్రజల కదలికను వివరిస్తూ, ఇజ్రాయెల్లోని భారతీయ సమాజం మరియు భారతదేశంలోని యూదు ప్రవాసులు రెండు దేశాల పురోగతికి గణనీయమైన సహకారాన్ని అందించారని ప్రధానమంత్రి అన్నారు.

4. ఉగ్రవాదం పట్ల రెండు దేశాలు అనుసరిస్తున్న జీరో టాలరెన్స్ విధానాన్ని గుర్తు చేసుకుంటూ, అక్టోబర్ 7 న జరిగిన ఉగ్రవాద దాడికి ప్రధాన మంత్రి సంతాపం తెలియజేశారు మరియు అటువంటి క్రూరత్వం ఏ

విధంగాను సమర్థించదగినది కాదని ఆయన పేర్కొన్నారు. ఈ ప్రాంతంలో సుస్థిరమైన శాంతి మరియు స్థిరత్వానికి దోహదపడే అన్ని ప్రయత్నాలకు భారతదేశం మద్దతు అందిస్తుందని ఆయన తెలిపారు. ఈ సందర్భంగా, ఐక్యరాజ్యసమితి భద్రతా మండలి ఆమోదించిన గాజా శాంతి చొరవకు భారతదేశం యొక్క దృఢమైన మద్దతును ఆయన ప్రధానంగా పేర్కొన్నారు. బహుపాక్షిక వేదికలలో భారతదేశం మరియు ఇజ్రాయెల్ మధ్య కొనసాగుతున్న సహకారాన్ని గురించి పేర్కొంటూ, భారతదేశం-మధ్య తూర్పు-యూరప్ ఆర్థిక కారిడార్ [IMEC] మరియు I2U2 ప్రీమ్ వర్క్ లలో రెండు దేశాల మధ్య లోతైన సంభాషణ కోసం ఆయన పిలుపునిచ్చారు.

5. భారతదేశం యొక్క అభివృద్ధి పథం గురించి ప్రధాన మంత్రి పేర్కొన్నారు మరియు వాణిజ్యం, పెట్టుబడి, మౌలిక సదుపాయాల అభివృద్ధి, గ్రీన్ గ్రోత్, స్టార్ట్-అప్ లు, డిజిటల్ పరిష్కారాలు మరియు అభివృద్ధి చెందుతున్న సాంకేతికతలు వంటి రంగాలలో యువత యొక్క ఆవిష్కరణ మరియు సృజనాత్మకతను వెలికి తీయడం కొరకు మరింత ద్వైపాక్షిక సహకారాన్ని కోరారు. ద్వైపాక్షిక పెట్టుబడి ఒప్పందం ముగింపు పై సంతృప్తిని వ్యక్తం చేస్తూ, వినియోగించబడని వాణిజ్య సామర్థ్యాన్ని గుర్తించడం కొరకు మహత్వాకాంక్ష గల స్వేచ్ఛా వాణిజ్య ఒప్పందాన్ని త్వరగా ఖరారు చేయాలని ఆయన పిలుపునిచ్చారు.

6. భారతదేశంలో ఇజ్రాయెల్ కోసం ఇటీవల ఏర్పాటు చేయబడిన పార్లమెంటరీ స్నేహ బృందాన్ని సద్వినియోగం చేసుకుని రెండు శక్తివంతమైన ప్రజాస్వామ్యాల మధ్య మరింత పార్లమెంటరీ సంభాషణ జరగాలని ప్రధాన మంత్రి పిలుపునిచ్చారు. రెండు నాగరికతల నైతికతల మధ్య సమాంతరాలను గుర్తించిన ప్రధానమంత్రి, భారతదేశం యొక్క వసుధైవ కుటుంబకం [ప్రపంచం ఒక కుటుంబం] మరియు ఇజ్రాయెల్ యొక్క తిక్కున్ ఓలమ్ [ప్రపంచాన్ని బాగు చేయడం] సూత్రం సామరస్య సమాజం దిశగా ఉమ్మడి విధానాలను ప్రతిబింబిస్తున్నాయని ఆయన పేర్కొన్నారు. భారతదేశం-ఇజ్రాయెల్ సంబంధాలకు సహకారం అందించినందుకు నెస్సెట్ సభ్యులకు ప్రధాన మంత్రి కృతజ్ఞతలు తెలిపారు మరియు రాబోయే ఫురిమ్ పండుగ కొరకు శుభాకాంక్షలు తెలియజేశారు.

7. ఆయన ప్రసంగం తర్వాత, నెస్సెట్ స్పీకర్, గౌరవనీయులైన అమీర్ ఒహానా ప్రధాన మంత్రిని "మెడల్ ఆఫ్ నెస్సెట్" తో సత్కరించారు. భారతదేశం మరియు ఇజ్రాయెల్ మధ్య శాశ్వతమైన స్నేహం కోసం ప్రధాన

మంత్రి ఈ గౌరవాన్ని అంకితం చేశారు. ప్రధాన మంత్రి యొక్క పూర్తి ప్రసంగాన్ని ఇక్కడ చూడవచ్చు
[Link]

జెరూసలేం

ఫిబ్రవరి 25, 2026